

~~Hwetat u qalilhom: "Abna ghandna l-jedd kollu li noqtlukom; imma kunu afu li ghal Beni-Sahar aktar ghaziż il-gieħ inkella d-demm. Il-hobż li kiltu minn ghandna heliskom, morru bis-sliema!"~~

~~U b'dan l-kliem il-mibegħda ta' bejn il-Hwetat u Beni-Sahar, dabet. Id-~~

~~demm imxerred f' mghoddi ntesa. U ż-żewġ hamuliet: tal-Hwetat u Beni-Sahar l-aqwa u l-chrex tat-Transjordanja, saru hbieb u jghożzu lil xulxin bhal-ahwa. U hekk ghadhom sal-lum.~~

~~P. Narcissu Cecchitelli O.F.M.~~

IR-REGISTRI TA' CASA NOVA

Lewwel haġa li ghandna ngħidu, xi tkun "Casa Nova". Ghax hawn kotra kbira ta' nies li ma jafux x'inhi.

"Casa Nova" tkun bhal lukanda, miżmuma mill-Frangiskani tal-Qabar ta' Kristu, fil-Palestina, li kull Nisrani Kattolku li jmur hemm, jista' joqgħod fiha għal tliett ijiem, jiekol u jixrob u jorqod mingħajr ma jhallas flus. U fil-Palestina m'hux "Casa Nova" wahda biss hemm, imma wahda f'kull rahal jew belt fejn hemm l-Imkejjen Imqaddsa. Hemm "Casa Nova" kbira hafna f'Ġerusalem; hemm oħra Ġaffa; oħra Betlehem, oħra Ghajn Karem, oħra Emmaus u oħra Nazaret; imbagħad hemm Ospizju, bhal "Casa Nova" żghira: Tabarija, Kafar-Nahum, Kana tal-Galilija, fuq it-Tabor u f'hafna mkejjen oħrajn. Bhal ma għedna qabel, dak li jkun jista' joqgħod tliett ijiem f'kull wahda minn dawn.

"Imma kif toqgħod hemm u ma thallas xejn?" Isaqsi xi hadd. "Il-Frangiskani jridu l-flus biex jixtru l-ikel u x-xorb u s-sodod, u biex ihallsu lil haddiema."

Hekk hu, mitt darba u elf; imma inti taf, li drabi nhar ta' Hadd fil-knisja tal-Parroċċa jiġi Patri Frangiskan "Ta' Giezu", jiġbor għal Qabar ta' Kristu. Dan isir fil-pajjiżi Insara kollha; dawk il-flus li jinġabru, jinbagħtu Ġerusalem, u minnhom jithallsu n-nefġiet kollha li jagħmlu l-Frangiskani, sew-

wa biex iżommu kif jixraq l-Imkejjen Imqaddsa — bhall-Għar ta' Betlehem, id-Dar tal-Madonna f'Nazaret, il-Qabar ta' Kristu f'Ġerusalem u hafna oħrajn — u wkoll in-nefġiet ta' "Casa Nova". Għal hekk, il-Frangiskani, min joqgħod fil-"Casa Nova", jew Lukanda tagħhom, jekk jagħtihom xi haġa jehduha; imma jekk ma jagħtihomx, ma jitolbuhx. Ghax "Casa Nova" hija miżmuma mill-flus tal-Insara. Meta inti tagħti xi haġa lil dak ir-Rahab tat-"Terra Santa", tkun qiegħed tagħti għal dawk in-nefġiet.

Mela, f'kull "Casa Nova" hemm sala b'hafna sigġijiet fejn in-nies jistgħu joqogħdu flimkien jithaddtu; u hemmekk fuq mejda jkun hemm registru, biex dawk li jżuru l-Palestina, qabel ma jtilqu, jiktbu isimhom, u jekk iridu, xi żewġ kelmiet miegħu wkoll. Hawn sa nsemmu biss ir-registru ta' "Casa Nova" ta' Ġerusalem.

Fir-registru ta' "Casa Nova" ta' Ġerusalem jinsabu ismijiet ta' nies magħrufa fl-istorja ta' żminijietna; ismijiet ta' Rejjiet, ta' Prinċipijiet, ta' Ġenerali, ta' Duki, ta' Kardinali, Isqfijiet u Qassisin, ta' nies tas-suq; ta' Sorijiet u wkoll ta' nies foqra li ma tiġihomx bi kbira li jiktbu li ż-żjara tagħhom f'Ġerusalem hallsuha bi snin ta' tiġmiegħ u tqanċiċ, u tilqit u nuqqasijiet ta' hwejjeġ meħtieġa.

Alfonso R
2 III 1922

Conque de Miranda 2 5 22

Sanon de Valera
Vision de Valera
Sanon de Valera

FLAN
ec. l. 111
c. 1. 1. 1.

Umberto I
Principe - Prague - 1928

Elisabeth
reine des Belges

5 avril 1928

Elisabeth reine des Belges

Ismijiet ta' nies maghrufa fir-Registru ta' Casa Nova ta' Gerusalem: 1. Ir-Re Alfonso XIII ta' Spanja u d-Duka ta' Miranda; 2. De Valera u l-familja; 3. Ir-Re Ghabd-Allah tal-Cordanja; 4. Il-Princep Umberto tal-Italja; 5. Ir-Re u r-Regina tal-Belgu.

F'dar-registru hemm kitba ta' min jaf tajjed ihaddem il-pinna u ta' oħrajn li ftit jafu jiktbu, li saħansitra jagħmlu għaltiet tal-ortografija. Hemm kitbiet twal, ta' faċċata shiħa, ta' xi wiehed mill-Amerka t'Isfel, li għalih kollox huwa "hermoso" (jiġifieri "sabiħ") u hemm kitbiet ta' Inġliż u Amerikani, li ma fihomx hliet kelma waħda: "Thank you!" u warajha l-isem. Fih ukoll kitba b'kull xorta ta' Isien: Għarbi, Ċiniż, Taljan u Inġliż; Franciż, Germaniż u Spanjol. Kitba hoxna, kitba rqiqa, kitba wieqfa jew immejla; dritta jew imghawġa, sabiħa jew kerha, ċara jew kemm-kemm tinqara. F'kelma waħda, hemm kull xorta ta' kitba li turi l-karattru ta' min kitibha.

Qishom iż-żawwara kollha jfahħru l-imġieba helwa tad-Direttur ta' "Casa Nova" taż-żmien li kienu fiha huma, u whud ukoll tal-haddiema li kienu jaqduhom. Hemm kemm-il wiehed li jfahħar ukoll lil-Frangiskan li dawwarhom l-Imkejjen Imqaddsa; it-Taljani jsemmu lil P. Nunzio del Vecchio, il-Franciżi lil P. Paul Cheneau u l-Germaniżi u l-Belġjanj lil P. Albert Ritter. Fost id-Diretturi jissemma P. Michieli, u warajh P. Antonio Gassi, u wara dan P. Teofilo Bellorini, li miet ftit ilu f'Ġerusalem. Milli jidher l-imġieba tajba tad-Direttur kienet tintiret minn dak li jiġi warajh, sewwa jekk imut, u sewwa jekk jibqa' haj u jingħaltalu xogħol ieħor.

Fid-19 ta' Novembru 1910 wahda mara Spanjola kitbet: "Ja Ġerusalem, fik jinsab il-Qabar l-aktar imfahħar tad-dinja. Il-Qabar li jinsab fik, fih it-tama tal-qawma tiegħi. Sa nħallik, ja Ġerusalem! Sa nħallik, sa kemm nargħa' narak, meta niġi fil-Wied ta' Gosafat, quddiem l-Imħallef tas-Sewwa".

Mara oħra Franciża kitbet taqbila ta' erba' versi qosra, li fihom tizzi ħajr

lil-Frangiskani tal-jiem hienja li għad diet "Casa Nova". Mit-taqbila ta' dimara Franciża ittiedu wkoll nies oħrajn, għax warajha jinsabu taqbiliet oħra bl-Ispanjol, bil-Polakk u bl-Unġeriż, fejn bħalha jfissru l-hena li hasew fiż-żmien li damu fl-Art Imqaddsa, u kemm jibqgħu jafuhom lil Frangiskani.

Fl-4 ta' Mejju il-magħruf Duhamel li żar l-Art Imqaddsa mal-familja tiegħu u qagħad f'"Casa Nova", kiteb tizzija ta' ħajr lil P. Cheneau tal-hsieb li ha tagħhom kemm damu Ġerusalem.

Fit-23 ta' Mejju ta' dik is-sena, wiehed ieħor, is-sur Gauçi, li kien ġie jżur lil Ġerusalem minn Lixandra, kiteb dawn il-kelmiet qosra: "Faqar għalihom infushom, u karità għall-oħrajn: din hija l-hajja tal-Frangiskani. Nizzi ħajr lil kull hadd u b'sogħba kbira sa nħalli l-Imkejjen Imqaddsa!" Eugenio Brunetti, li sar Ġerusalem f'Ġunju tas-sena 1924, kiteb hekk: "It-tjieba hi haġa tas-sema, u lejn is-sema qarrbuni l-Ulied qalbiena ta' San Frangisk!"

Wiehed li kien dineb xi dnub kbir (1) u mar Ġerusalem biex jagħmel it-tewba tiegħu, kiteb hekk: "Imkejjen Imqaddsa! Kelli x-xorti li nintafa' b'wiċċi fl-art fuq il-haġar tagħkom, u hemm hallejt id-dmugh, id-dell, u t-toqol tad-dnub tiegħi. It-tifikira tagħkom tmexxini, msoffi, mat-toroq tal-hajja, u ġġieghelni nsib fiha l-Bniedem Ġdid, għalkemm ma kenitx tisthoqqli din il-hniena!"

Fost it-tizzija ta' ħajr stqarrijiet u xewqat tajba, drabi hemm ukoll xi ftit tal-fruġha. Wiehed raġel ta' l-armata, mal-isem tiegħu, iżid ukoll il-me-

(1) Kif kien xieraq, il-kittieb ma qalx min kien dan il-midneb; imma billi hu magħruf li Bruno Cornacchiola, ċi ried joqtol il-Papa Piju XII żar Ġerusalem wara li biddel ħajtu, donnu jagħtik tahseb li kien hu.

dalji li kellu, u l-ġrajjet li fihom rebahom, Taht kliemu, raġel iehor kiteb il-kliem tal-Evanġelju: "Itgħallmu minni, għax jien saffieni!" u iehor kiteb: "Min hu bla htija, jixhet l-ewwel haġra!"

Ebda wiehed jew waħda miż-żawwara ma kitbu li fil-mawra tagħhom fl-Art Imqaddsa ma sabux dik il-hena tar-ruh li hasbu li sa jsibu. M'hux dan biss, imma għal kemm il-wiehed iż-żjara tal-Imkejjen Imqaddsa kienet tmieim ta' hajja mxerreda u bidu ta' hajja tajba. Il-koll juru qima għax-xogħol tar-Rhieb Frangiskani u jfahhru l-laqgħa li sabu kull imkien tistennihom.

Kieku l-Viskonti Chateaubriand meta mar Ġerusalem (2) qagħad fil-"Ca-

sa Nova", kien jikteb fir-registru tagħha dak li wara kiteb fil-kteb tiegħu msemmi "Xerq in-Nofsani" li l-Frangiskani ta' l-Art Imqaddsa għandhom dejjem u għal kull hadd: "qalb safja u nadifa!"

Ignazio Mancini

(2) Meta l-kbir Chateaubriand żar lil Ġerusalem, kien Kustodju tat-Terra Santa Patri Salv Vassallo, Malti, mir-Rabat. Chateaubriand għamel hbieb wisq ma' Patri Salv fiż-żmien li għadda Ġerusalem, u kien ġej u sejjer jgħaddi ftit taż-żmien jithaddet miegħu. Dak iż-żmien il-Provinċja ta' Malta kienet tagħmel ma' ta' Val di Noto, Paliermu; għal hekk Patri Malti kien jista' jsir Kustodju tat-Terra Santa, li jrid ikun dejjem Tajjan. Il-lum ma jstax, għax il-Provinċja ta' Malta maqtugħa minn tal-Italja.

(Noti tal-Editor)

~~IT TIENI TAQSIMA IMHABBA~~

~~SAN KONONU MARTRI~~

~~QARIB TA' SIDNA ĠESU' KRISTU~~

(Fis-sena 1898, wiehed għaref Grieg, jismu Papadopoulos Kherameos, fi ktieb jismu "Analekta Ierosolymitikhe Staxyologiae" xandar il-Passjoni ta' San Kononu, li l-Martirju tiegħu ġara fi żmien Deċju, fis-sena 249, f'Panfilja, fl-Asja iż-Żgħira. Dan il-qaddis sa dak iż-żmien ftit wisq kien magħruf, għal hekk b'din il-kitba żdied xi ftit it-tagħrif li kien tagħa Ewsebju ta' Kajsarija fuq il-Qraba ta' Kristu. U la darba San Kononu kien minn Nazaret u dam haj sas-sena 249, ma setax jintesa l-imkien fejn kienet id-dar tal-Madonna. Għal hekk dil-kitba għall-Art Imqaddsa għandha hemma kbira. H-kitba bil-Malti, hija din li ġejja).

Mulej, Berikna!

1. Ikollli nargħa' nikteb fuq id-Din il-hażin! Wara li nqatlu l-Qaddisin Xhieda ta' Kristu: Papija, Dijodoru u

Klawdjanu, is-Sultan dahal fil-belt ta' Magedon u għammar fil-Maqdes ta' Jovis. Hemm ukoll fittex li jharrek għal haqq tiegħu lil dawk li kienu jgħammru f'dik il-belt, u għal dan ba għat lil wiehed widdien iwedden fit-to-roq. Dawk li semgħu kliem il-widdien għamlu sewwa li harbu mill-belt u hal-lew kollox warajhom, biex joqogħdu fil-belt wehedhom is-sultan il-hażin u dawk li jjsingħu minny. Imma hu ba għat nies fil-qrib tal-belt biex ifittxu kull imkien u kull dar biex isibu lil xi hadd. Dawk li ba għat reġgħu ġew u habbruħ li hadd ma kien insab, u la fid-djar anqas fir-raba.

2. Imbagħad wiehed raġel jismu Neodoru u iehor jismu Apelli, li kien rajjes tal-belt, u iehor jismu Neokoru, li kellu hu wkoll ġewwa fih il-hażen tal-allat, talab lis-sultan biex jagħtih il-